



کوئی دیوانہ وار چلا رہا تھا۔۔۔۔۔ آگ! آگ! جو بھی یہ جنھیں سنتا خوف سے اس کے رونگٹے کھڑے ہو جاتے۔ وہ گھبرا کر ادھر ادھر دیکھنے لگتا کہ آگ کدھر بھڑک اٹھی ہے؟ نہ شعلہ نہ دھواں۔۔۔۔۔ دور تک آگ کا نام و نشان نہ دیکھ کر بہت زدہ راہی سوچتا۔۔۔۔۔ یہ کون شخص ہے؟ اور کیوں اس کرب سے چلا رہا ہے؟ اسے کیا معلوم تھا کہ یہ آگ دوسرے نہ دیکھ سکتے تھے۔ یہ تو اس بد نہاد کے دل و دماغ کی آگ تھی جو اسے جھلسائے دے رہی تھی۔ اس بد کردار کو زندگی ہی میں دوزخ میں جھونک دیا گیا تھا۔ حضرت ابو قلابہ بیان کرتے ہیں کہ۔۔۔۔۔ ایک مرتبہ شام کے علاقے میں ایک بازار سے گزر رہا تھا۔ کہ یہ اندوہناک جینھیں مجھے سنائی دیں۔ میں اس شخص کے پاس گیا جو دیوانہ وار چلائے جا رہا تھا اس کے قریب پہنچ کر جو کچھ حضرت ابو قلابہ نے دیکھا وہ کوئی بھی دیکھ لیتا تو ایک مرتبہ لرز کر رہ جاتا۔ آواز انسانی تھی لیکن یہ جینھیں گوشت کے ایک ٹوٹے سے نکل رہی تھیں۔ جو زمین پر گھسٹتا جا رہا تھا۔ اس کے ہاتھ پاؤں کٹے ہوئے تھے۔ دونوں آنکھیں اندھی تھیں۔ اللہ جانے کیا منظر اس کی اندھی آنکھوں میں بار بار پھر رہا تھا کہ وہ بے بس ہو کر چلاتا تھا۔۔۔۔۔ آگ! آگ! ناممکن تھا کہ اس کی آواز سنکر جسم کی آگ کا خیال نہ آئے۔ کچھ سمجھ میں نہ آتا تھا کہ کیوں اللہ تعالیٰ کا غضب اس پر ٹوٹ پڑا تھا۔

حضرت ابو قلابہ کہتے ہیں کہ۔۔۔۔۔ میں اس شخص کے پاس گیا اور میں نے اس سے پوچھا کہ۔۔۔۔۔ تو کون ہے؟

اس کے جواب سے معلوم ہوا وہ ان بلوائیوں میں سے ایک تھا۔ جو امیر المومنین سیدنا حضرت عثمان رضی اللہ تعالیٰ عنہ پر حملہ آور ہوئے تھے۔

ذوالنورین ماہر نظم و نسق تھے، بہت بڑے مجاہد تھے بلا کی سوجھ بوجھ رکھتے تھے۔ اتنے بڑے تاجر تھے کہ ان کے برابر مسلمانوں میں کوئی امیر تھا ہی نہیں۔ دولت بھی ایسی پاک کہ کبھی پیاسے مسلمانوں کے لئے کنواں خریدنے کے کام آئی۔ کبھی مسجد نبوی کو وسیع کرنے میں لگی، کبھی غزوہ تبوک کے سرداروں میں خرچ ہوئی۔ ایک حضرت خدیجہ الکبریٰ ایک حضرت ابوبکر اور ایک حضرت عثمان یہ تین ہی تو تھے جن کی دولت سب سے زیادہ مسلمانوں کے کام آئی۔ وہ کلام اللہ کے حافظ تھے اور کلام اللہ کے ایک ایک لفظ کی حفاظت کرنے والے تھے۔ انہی نے امت کو ایک قراءت پر جمع کیا تھا۔ سبائی کوچہ گرد اسی لئے ان کی جان کے درپے ہو گئے حضرت عمر کو شہید کر کے آستین کے سانپوں نے سمجھا تھا کہ ملت اسلامیہ کو انہوں نے پارہ پارہ کر دیا۔ جیسے جیسے رومی اور جوسی اپنے اپنے علاقوں پر دوبارہ قابض ہوئے جا رہے تھے۔ سبائیوں کی بن آئی تھی لیکن حضرت عثمان نے آہنی دیوار بن کر اندرونی اور بیرونی ہر سیلاب کو روکا چھینے ہوئے۔ علاقے پھر واپس لے لئے۔ نظم و نسق کو پوری طرح گرفت میں

رکھا۔ منافق شورہ پشت اپنے خفیہ اڈوں سے نکلے ہی تھے کہ پھر روپوش ہو گئے۔ اسلامی مملکت عثمانی دور خلافت میں بہت پھیلی۔ ان ہی کی توجہ سے مسلمانوں کا پہلا بحری بیڑہ بنا اور مسلمانوں نے پہلی بحری فتح حاصل کی۔ وہ مسلمان فہم نہ ہوتے تو اتنے بڑے تاجر نہ ہوتے۔ وہ مدبر نہ ہوتے تو ابوبکر و عمر کے مشیر و وزیر نہ ہوتے۔ ان کی مالیاتی سوج بوجہ کام نہ آتی تو فارس کے مستوحہ علاقے جاگیروں میں بٹ جاتے۔ اسلام کی مالیاتی پالیسی حضرت عمر نے بنائی۔ ان کا ہاتھ حضرت عثمان نے بٹایا۔

منافق ان کے بارے میں طرح طرح کی باتیں بناتے ہیں۔ جھوٹ کے یہ پتے ایک بات بھی صحیح ثابت نہیں کر سکتے۔ صدیق اکبر کے بعد حضرت عمر، حضرت عثمان اور حضرت معاویہ نے اسلامی مملکت کو مضبوط اور مستحکم بنایا۔ بس یہی بات یہودیوں اور ان کے چیلوں چانٹوں کو بری معلوم ہوتی ہے۔ اور یہ ان پر طرح طرح سے حرف گیری کرتے ہیں۔

اس بد بخت نے ابوقلابہ کو تفصیل سنائی تو کہا۔۔۔۔۔ میں امیر المومنین کے گھر میں کود کر حملہ کرنا چاہتا

تھا کہ ان کی شریک حیات آڑے آئیں میں نے انہیں ایک تپے رسید کیا۔۔۔۔۔ وہ گوشت کا لوتھر اپنی سرگزشت کیا سنا رہا تھا اس کی بد بختی منہ سے بول رہی تھی۔ اس نے کہا۔۔۔۔۔ میری دریدہ دہنی اور دست درازی دیکھ کر حضرت عثمان سے ضبط نہ ہو سکا فرمایا۔۔۔۔۔ یہ تجھے کیا ہو گیا ہے کہ ناحق ایک پردہ داری بی پر ہاتھ اٹھاتا ہے؟

اور پھر انتہائی مظلومیت میں ان کی زبان سے نکلا۔۔۔۔۔ خداوند! اس سسکار کے ہاتھ پاؤں کاٹ دے! اس کی آنکھوں کو اندھا کر دے! اسے آگ کا تھنہ بنا دے!۔۔۔۔۔ اس نے کہا یہ بدعاسن کر میرے ہوش اڑ گئے میں وہاں سے بھاگ کھڑا ہوا۔

مظلوم کی آہ کبھی رائیگاں نہیں جاتی۔ نبی اکرم صلی اللہ علیہ وسلم کے نواسے حضرت حسن رضی اللہ تعالیٰ عنہ فرماتے ہیں۔۔۔۔۔ میں نے یہ منظر خواب میں دیکھا ہے کہ حضرت عثمان کی فریاد پر عرش الہی لرز گیا تھا۔ حضرت عثمان تو محبوب رب العلمین کے محبوب تھے۔ جنت کی سب سے زیادہ بشارتیں انھی کو ملی تھیں۔ دنیا نے بہت جلد ان کی آہ رسا کا انجام دیکھ لیا۔

یزید بن حبیب کہتے ہیں کہ۔۔۔۔۔ امیر المومنین سے گستاخی کرنے والوں میں کوئی غضب الہی سے نہ چھوٹا۔ یہ دیوانے کتوں کی طرح پاگل ہو کر مرے۔ حضرت نافع کا بیان ہے۔۔۔۔۔ جس نے ان کا عصا اپنے گھٹنے کے بل پر توڑا تھا۔ اس کی وہ ٹانگہ ہی سرنگی۔ حضرت حذیفہ بن یمان کا کہنا تھا کہ۔۔۔۔۔ اللہ کی قسم! قاتلین عثمان کا ٹھکانہ دوزخ کے سوا کوئی اور نہیں۔

ابوقلابہ سے اس سرٹے گھے گوشت کے لوتھرے نے کہا۔۔۔۔۔ میرے ہاتھ پاؤں کاٹ گئے۔ میری آنکھیں اندھی ہو گئیں۔ اب ایک آگ کا مرحلہ باقی ہے جو ضرور پورا ہوگا۔۔۔۔۔ کون جانے جو آگ باہر سے نظر نہ آتی وہ اندر سے اسے کس طرح جلائے جاتی تھی کہ وہ بے تھاشا چلائے لگتا تھا۔۔۔۔۔ آگ، آگ، آگ!